

॥ మాఘమాస శ్లోకములు - 12.03.2021 ॥

మాతర్జలస్య ప్రకృతిః ప్రసిద్ధా శీతేతి లోకే తవ తోయసంగాత్ ।
పాపం హి జంతోర్భవతి క్షణేన యద్భస్మసాత్తన్మమ చిత్రమాస్తే ॥

హరిపదపాద్యతరంగిణి గంగే హిమవిధుముక్తాధవళతరంగే ।
దూరీకురు మమ దుష్కృతిభారం కురు కృపయా భవసాగరపారం ॥

అలకానందే పరమానందే కురు కరుణామయి కాతరవంద్యే ।
తవ తటనికటే యస్య నివాసః ఖలు వైకుంఠే తస్య నివాసః ॥

అథ యమస్తుతిః

యమాయ ధర్మరాజాయ మృత్యవే చాస్తకాయ చ ।
వైవస్వతాయ కాలాయ సర్వభూతక్షయాయ చ ॥

బైదుంబరాయ దద్భాయ నీలాయ పరమేష్ఠినే ।
వృకోదరాయ చిత్రాయ చిత్రగుప్తాయ తే నమః ॥

దంష్ట్రాకరాళవక్త్రాయ భృకుటీకూరచక్షుషే ।
ఊర్ధ్వరోష్ణే మహారోష్ణే ప్రలమ్బోష్ఠాయ తే నమః ॥

అనేకబాహవే తుభ్యం నమోఽనంతనఖాయ చ ।
అంజనాద్రిసమచ్ఛాయవిగ్రహోయోగ్రరూపిణే ॥

నమో భీషణవేషాయ పాపినాం భయదాయినే ।
తర్జితే కాలదణ్డేన సర్వాయుధధరాయ చ ॥

మహామహిషవాహాయ దీప్తాగ్నిసమచక్షుషే ।
మహతే మేరురూపాయ రక్తమాల్యామృరాయ చ ॥

ప్రళయామ్బుదఘోషాయ ప్రళయానిలరంహసే ।
పిబతే సాగరమపి గ్రసతే చాఖిలం జగత్ ॥

అశ్వుతే పర్వతానాస్యాత్ అగ్నిముద్గిరతే నమః ।
మృత్యునా కాలరూపేణ ఘోరేణానలవర్చసా ॥

వ్యాధిభిర్బహుభిః పార్శ్వే సేవ్యమానాయ తే నమః ।
సహితాయోగ్రయా మార్యా మహామార్యాతిఘోరయా ॥

ఈదృశాకారరూపాయ పాపిష్ఠానాం నమో నమః ।
ప్రపుల్లపంకజాకారప్రసన్నవదనాయ చ ॥

కారుణ్యపూర్ణనేత్రాయ పితృరూపాయ తే నమః ।
మహామృదులకేశాయ భూరేఖాంచిత చక్షుషే ॥

మనోజ్ఞశ్రువక్త్రాయ పక్వభిమోబ్బష్టశోభినే ।
ద్విభుజాయ ప్రసన్నాయ జామ్బూనదవపుష్మతే ॥

సర్వాభరణయుక్తాయ రత్నసీఠస్థితాయ చ ।
శ్వేతమాల్యాంబరాధ్యాయ శ్వేతచత్రోపశోభినే ॥

అసచ్ఛామరహస్తాభ్యామ్ ఉభాభ్యాముభయోరపి ।
పార్శ్వయోర్దివ్యనారీభ్యాం వీజ్యమానాయ తే నమః ॥

రత్నగ్రైవేయ రమ్యాయ రత్నకుణ్డలశోభినే ।
రత్నకేయూరహారాయ నానారత్నకిరీటినే ॥

కూలంకషకృపాదృష్ట్యా పశ్యతే మిత్రరూపిణే ।
సర్వసంపత్సమృద్ధాయ సౌభాగ్యనిలయాయ చ ॥

సభాసద్భిరుపాస్యాయ ధర్మాధర్మవిచక్షణైః ।
ధర్మేణ శుభ్రరూపేణ సత్యేన శుభలక్ష్మణా ॥

శమేన శశివర్ణేన దమేన క్షీరతేజసా ।
ఆచారేణ విశుద్ధేన వర్ణాశ్రమభవేన చ ॥

సేవితాయ మహాపార్శ్వే సంయమన్యః సభాన్తరే ।
సాధూనాం స్నిహ్యతే శశ్వత్ ప్రాణానర్పయతే గిరా ॥

వాచా తోషయతే సాధూన్ సర్వస్వం దదతే గుణైః ।
సదా సంతుష్టరూపాయ సజ్జనానాం నమో నమః ॥

నమః కృతాంతాయ కృపాకరాయ కృతక్రియాణాం కృతినాం హితాయ ।
సత్సంగినే సంయమనీశ్వరాయ ధర్మాత్మనే ధర్మకృతాం ప్రియాయా ॥

ఘంటారవధ్వనితదిజ్ముఖతుంగశృంగఘ్రాత్కారభీషణమహామహిషస్థితాయ ।
నారాచశక్తిముసలాసిగదాత్రిశూలపాశాంకుశైర్విలసదష్టమహాభుజాయ ॥

సద్భిశ్చతుర్దశభిరేవ శుభాశుభాని సమ్యగ్విచారయతి శాస్త్రి చ సాక్షిభిర్యః ।

తస్మై నమః సకలలోకశమాయ శాన్తరూపాయ దక్షిణదిశాపతయే యమాయ ॥

భవ్యాయ భానుతనయాయ భయాపహాయ నేత్రప్రియాయ నియమస్థితమానవానామ్ ।
సావర్ణిమన్దమనుమాతృసపత్నజాయ వైవస్వతాయ వరదాయ నమః శుచీనామ్ ॥

బద్ధ్వా దృఢం నిజభటైర్నిహితాన్పురస్తాత్ ఘోరేష్వనేకనరకేషు నిపాత్య పాపాన్ ।
ఛిన్దీతి భిన్ది దహ శోషయ పేషయేతి తుభ్యం నమః కథయతే యమునాగ్రజాయ॥

రక్తాన్తవృత్తనయనాయ వృకోదరాయ భీతిప్రదాయ భృకుటీకుటిలాననాయ ।
నీలాయనిష్ఠురభటైర్నియమైర్విహీనాన్ సంతర్జతే సతతమస్తు నమోఽన్తకాయ॥

దూరే విలోక్య నిజకర్మరతాన్విమానే ప్రత్యుద్గతాయ రచితాంజలిబంధనాయ ।
సంజ్ఞాసుతాయ సరసీరుహలోచనాయ తుభ్యం నమో విహితపంచమహాక్రతూనామ్॥

విశ్వాధికాయ విమలాయ విచక్షణాయ విశ్వంభరాయ విధివిష్ణుశివప్రియాయ ।
సత్సాక్షిణే సదసదాచరణేఽఖిలాన్నాం శశ్వన్నమః సకలలోకపరాయణాయ ॥

ఇతి మృగశంకకృత యమస్తుతిః

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

